

ਮਈਆ ਦਰਸ਼ ਕਰਾ ਦੇ ਨੰਦ ਲਾਲ ਦਾ ਜੋਗੀ ਆਇਆ ਦੂਰੋਂ ਚੱਲ ਕੇ

ਮਈਆ ਦਰਸ਼ ਕਰਾਂ ਦੇ ਨੰਦ ਲਾਲ ਦਾ

=====

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ,

ਜੋਗੀ ਆਇਆ, ਦੂਰੋਂ ਚੱਲ ਕੇ ॥

ਓ ਬਾਬਾ ਮੈਂ ਨਾ...ਜੈ ਹੋ... ਦਿਖਾਵਾਂ, ਮੁਖ ਲਾਲ ਦਾ,

ਕਾਹਤੋਂ ਬੈਠਾ, ਬੁਹਾ ਮੱਲੂ ਕੇ ॥

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਤੇਰੇ ਲਈ, ਬਾਬਾ, ਸੋਨਾ ਚਾਂਦੀ ਮੈਂ ਲਿਆਉਂਦੀ ਆਂ ॥

ਸੋਨਾ ਚਾਂਦੀ, ਲਿਆ ਕੇ, ਤੇਰੀ ਝੋਲੀ ਵਿੱਚ ਪਾਉਂਦੀ ਆਂ ॥

ਓ ਬਾਬਾ ਛੱਡ ਖਹਿੜਾ...ਜੈ ਹੋ ਮਦਨ ਗੋਪਾਲ ਦਾ,

ਕਾਹਨੂੰ ਬੈਠਾ, ਬੁਹਾ ਮੱਲੂ ਕੇ...

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਸੋਨਾ ਚਾਂਦੀ, ਚਾਹੀਦੇ ਨਾ, ਭੋਲੀਏ ਫੁਕੀਰਾਂ ਨੂੰ ॥

ਏਹਦੇ, ਚਰਨਾਂ ਦੇ ਵਿੱਚ, ਵਾਰਾਂ ਮੈਂ ਜਗੀਰਾਂ ਨੂੰ ॥

ਤੈਨੂੰ ਪਤਾ ਨਹੀਂਓ...ਜੈ ਹੋ ... ਬਾਲ ਗੋਪਾਲ ਦਾ,

ਤਾਂਹੀਓ ਆਇਆ, ਦੂਰੋਂ ਚੱਲ ਕੇ...

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਤੇਰੇ ਲਈ, ਬਾਬਾ, ਹੀਰੇ ਮੋਤੀ ਮੈਂ ਲਿਆਉਂਦੀ ਆਂ ॥

ਹੀਰੇ ਮੋਤੀ, ਲਿਆ ਕੇ, ਤੇਰੀ ਝੋਲੀ ਵਿੱਚ ਪਾਉਂਦੀ ਆਂ ॥

ਮੈਂ ਨਹੀਂ, ਦਰਸ਼...ਜੈ ਹੋ... ਕਰਾਉਣਾ ਆਪਣੇ ਲਾਲ ਦਾ,

ਕਾਹਤੋਂ ਬੈਠਾ, ਬੁਹਾ ਮੱਲੂ ਕੇ...

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਹੀਰੇ ਮੋਤੀ, ਚਾਹੀਦੇ ਨਾ, ਭੋਲੀਏ ਫੁਕੀਰਾਂ ਨੂੰ ॥

ਏਹਦੇ, ਚਰਨਾਂ ਦੇ ਵਿੱਚ, ਵਾਰਾਂ ਮੈਂ ਜਗੀਰਾਂ ਨੂੰ ॥

ਏਹ ਤਾਂ ਲੁੱਕ ਛਿੱਪ...ਜੈ ਹੋ ... ਸਾਰਿਆਂ ਨੂੰ ਪਾਲਦਾ,

ਜਿਵੇਂ ਕਿਵੇਂ, ਵੱਲ ਛੱਲ ਕੇ...

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਤੇਰੇ ਲਈ, ਬਾਬਾ, ਅੰਨ ਧੰਨ ਮੈਂ ਲਿਆਉਂਦੀ ਆਂ ॥

ਅੰਨ ਧੰਨ, ਲਿਆ ਕੇ, ਤੇਰੀ ਝੋਲੀ ਵਿੱਚ ਪਾਉਂਦੀ ਆਂ ॥

ਤੂੰ ਤਾਂ ਇੰਝ ਪਿਆ...ਜੈ ਹੋ ... ਰੋਹਬ ਵਿਖਾਲਦਾ,

ਬੁਲਾਇਆ ਕੀਹਨੇ, ਸੱਦਾ ਘੱਲ ਕੇ...

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਅੰਨ ਧੰਨ, ਚਾਹੀਦੇ ਨਾ, ਭੋਲੀਏ ਫੁਕੀਰਾਂ ਨੂੰ ॥

ਏਹਦੇ, ਚਰਨਾਂ ਦੇ ਵਿੱਚ, ਵਾਰਾਂ ਮੈਂ ਜਗੀਰਾਂ ਨੂੰ ॥

ਤੈਨੂੰ ਪਤਾ ਨਹੀਂਓ...ਜੈ ਹੋ ... ਨੰਦ ਜੀ ਦੇ, ਲਾਲ ਦਾ,

ਤਾਂਹੀਓ ਆਇਆ, ਦੂਰੋਂ ਚੱਲ ਕੇ...

ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਤੇਰੇ ਜੇਹੇ, ਜੋਗੀ ਬਾਬਾ, ਲੱਖਾਂ ਨਿੱਤ ਆਂਵਦੇ ॥
ਮੁੱਠੀ ਮੁੱਠੀ, ਆਟੇ ਲਈ, ਸੌ ਸੌ ਫੇਰੇ ਲਾਂਵਦੇ ॥
ਬਾਬਾ ਛੱਡ ਦੇ...ਜੈ ਹੋ ... ਤੂੰ ਖਹਿੜਾ ਗੋਪਾਲ ਦਾ,
ਚੜ੍ਹਿਆ ਤੈਨੂੰ...ਜੈ ਹੋ ... ਕਾਹਦਾ ਝੱਲੂ ਵੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਦੂਰੋਂ ਮੈਂ ਤਾਂ, ਚੱਲ ਆਇਆ, ਆਸਾਂ ਲੈ ਦੀਦਾਰ ਦੀ ॥
ਖੁਸ਼ ਹੋ ਕੇ, ਪਾ ਦੇ ਭਿਕਸ਼ਾ, ਕ੍ਰਿਸ਼ਨ ਦੇ ਪਿਆਰ ਦੀ ॥
ਠੂਠਾ, ਸੱਖਣਾ ਏ...ਜੈ ਹੋ ... ਚਿਰਾਂ ਤੋਂ ਕੰਗਾਲ ਦਾ,
ਭਰ ਦੇ ਤੂੰ, ਅੱਜ ਦਬੱਲ ਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਦਰ ਤੇ, ਸਵਾਲੀ ਆਇਆ, ਖ਼ਾਲੀ ਨਹੀਓ ਮੇੜੀ ਦਾ ॥
ਦਿਲ, ਓਹਦੇ ਪਿਆਰਿਆਂ ਦਾ, ਕਦੇ ਨਹੀਓ ਤੋੜੀ ਦਾ ॥
ਪਤਾ ਹੁੰਦਾ ਨਹੀਓ...ਜੈ ਹੋ ... ਸੰਤਾਂ ਦੇ ਖ਼ਿਆਲ ਦਾ,
ਦੇਖੀਏ ਨਾ, ਪਾਸਾ ਵੱਲ ਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਸ਼ਕਲ, ਡਰਾਉਣੀ ਤੇਰੀ, ਸ਼ਾਮ ਮੇਰਾ ਨਿਆਣਾ ਹੈ ॥
ਦੇਖਦਿਆਂ ਹੀ, ਰੂਪ ਤੇਰਾ, ਓਹਨੇ ਡਰ ਜਾਣਾ ਹੈ ॥
ਦਿਲ ਹੌਲ੍ਹਾ ਮੇਰੇ...ਜੈ ਹੋ ... ਮਦਨ ਗੋਪਾਲ ਦਾ,
ਜਾਵੇ ਨਾ, ਕਲੇਜ਼ਾ ਥਲ ਵੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਤੇਰੇ ਤਾਂ, ਭਾਅ ਦੇ ਏਹੇ, ਕੱਲ੍ਹ ਦਾ ਕੁਮਾਰ ਏ ॥
ਸਾਡਾ ਤਾਂ, ਏਹ ਭੋਲੀਏ, ਪੁਰਾਣਾ ਜੋੜੀਦਾਰ ਏ ॥
ਤੈਨੂੰ ਪਤਾ ਨਹੀਓ...ਜੈ ਹੋ ... ਏਹਦੇ ਮੇਰੇ ਹਾਲ ਦਾ,
ਰਹਿੰਦੇ ਅਸੀਂ, ਇਕੱਠੇ ਰਲਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਕਿੱਦਾਂ ਮੈਨੂੰ, ਯਕੀਨ ਆਵੇ, ਬਾਬਾ ਤੇਰੀ ਗੱਲ ਦਾ ॥
ਤੂੰ ਹੈ ਬੁੱਢਾ, ਸੌ ਸਾਲ ਦਾ, ਕ੍ਰਿਸ਼ਨ ਮੇਰਾ ਕੱਲ੍ਹ ਦਾ ॥
ਕਿੱਦਾਂ ਬਣ ਗਿਆ...ਜੈ ਹੋ ... ਏਹ ਤੇਰੇ ਹਾਣਦਾ,
ਖੇਡੇ ਤੁਸੀਂ, ਕਿੱਥੇ ਰਲ ਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਉੱਥੋਂ ਉੱਠ, ਤੁਰ ਸੰਭੂ, ਅਲਖ ਜਗਾਏ ਕੇ ॥
ਜਾ ਕੇ ਡੇਰਾ, ਲਾ ਲਿਆ ਸੀ, ਥੋੜੀ ਦੂਰ ਜਾ ਕੇ ॥
ਦਿਲ ਉੱਛਲਿਆ...ਜੈ ਹੋ ... ਮਦਨ ਗੋਪਾਲ ਦਾ,
ਰੋਂਦੇ ਅੱਖਾਂ, ਮੱਲ੍ਹ ਮੱਲ੍ਹ ਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਮਿੰਨਤਾਂ ਦੇ, ਨਾਲ ਭੋਲੇ, ਬਾਬਾ ਨੂੰ ਮਨਾਇਆ ਸੀ ॥

ਸੌਂ ਸੌਂ, ਮੱਥੇ ਟੇਕ ਕੇ, ਸ਼ਾਮ ਝੋਲੀ ਪਾਇਆ ਸੀ ॥
ਮੇਲ ਹੋ ਗਿਆ...ਜੈ ਹੋ ... ਭੋਲੇ ਤੇ ਗੋਪਾਲ ਦਾ,
ਮਿਲੇ ਦੇਵੇਂ, ਹੱਸ ਹਸ ਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਦੁਨਿਆਂ ਦਾ, ਮਾਲਿਕ ਮਈਆ, ਘਰ ਤੇਰੇ ਆ ਗਿਆ ॥
ਬਣ ਕੇ, ਏਹ ਪਾਲਕ, ਭੁਲੇਖੇ ਵਿੱਚ ਪਾ ਗਿਆ ॥
ਏਹ ਤਾਂ ਭਵ ਤੋਂ...ਜੈ ਹੋ ... ਹੈ ਭਗਤਾਂ ਨੂੰ ਤਾਰਦਾ,
ਤਾਂਹੀਓ ਆਇਆ, ਦੂਰੋਂ ਚੱਲ ਕੇ...
ਮਈਆ ਦਰਸ਼, ਕਰਾ ਦੇ, ਨੰਦ ਲਾਲ ਦਾ...

ਅਪਲੋਡਰ- ਅਨਿਲਰਾਮੂਰਤੀਭੋਪਾਲ

<https://www.bhajanganga.com/bhajan/lyrics/id/33315/title/maiya-daras-kara-de-nandlal-da-full-vesion>

ਅਪਨੇ Android ਸੋਫਟਵੇਅਰ ਪਰ [BhajanGanga](#) App ਡਾਊਨਲੋਡ ਕਰੋਂ ਔਰ ਖਜਨੋਂ ਕਾ ਆਨੰਦ ਲੇ |